

Okkurt smávegis hververk í Havn

Onkur hevði brotið ein rút í Tilhaldinum í Tórs-gøtu, og onkur fór til hendurs uttan fyri Ruba, annars var friðarligt í Havn leygarkvøldið og sunnunáttina. Heilt nógv fólk var í býnum, men sum heild gekk friðarliga fyri seg.

nud

Fullir biltjóvar í Suðuroy

Tveir mans høvdu sunnunáttina stolið ein bil á Tvøroyri og megnaðu at renna á tveir parkeraðar bilar, áðrenn lögreglan handtók teir. Menninir vóru ávirkaðir av rúsdrekka, siga tey av lögreglustøðini í Havn. Sambært vakthavandi vóru teir fluttir á skaðastovuna við onkrum smávegis snuddum.

nud

Eingin koyrði fullur

Lögreglan í Klaksvík kannaði sunnunáttina um bilførar koyrdu ávirkaðir. Rættuliga fitt av bilum vóru steðgaðir og blástu í kanningartólið, men eingin hevði drukkið. Annars vóru bæði náttin og kvøldið sera friðarlig í Klaksvík, sigur vakthavandi á Lögreglustøðini har norðuri.

nud

Metbílgt breiðband

INTERNET

Nú er tvífalt so skjótt og hópin bíligari at ferðast við breiðbandinum hjá Kalli

Fyrimirnir við at vera kundi hjá Kalli gerast stóðugt sjónligari. Nýggjastu fyrimurnir eru høga ferðin og lágu prísirnir á breiðbandinum frá Kalli, sigur Kall í tíðindaskrivi.

Prísurnir lækkar nú munandi, og tað kemur beinleiðis tær sum kunda til góðar. Til dømis er lægsti prísurin heilt niðri á 199 krónum um mánaðin. Tað er óhoyrt bíligt og helst besti breiðbandsprísur her um okkara leiðir. Harumframt eru øll stovningargjöld strikað.

Tey, sum eru nógv á internetinum, fáa ongantíð nóg mikið av ferð á netsambandið, og júst tann tørvurin er tikin við í broytingarnar, sum nú eru gjørdar. Ferðin hjá verandi breiðbandskundum er tí tvífaldað.

Bæði økta ferðin og prislækkingin koma í gildi við afturvirkandi meggi, tí tey eru galdandi frá 1. september at rokna.

Svend Auken vitjar Bjarna Djurholm

Bjarni Djurholm, landsstýrismaður í orkumálum, hevur boðið navnframa Svend Auken til Føroya at halda fyrilestur, í samband við, at arbeitt verður við at orða yvirskipaðan orkupolitikk fyri Føroyar. Mánadagin tann 26. september 2005 kl. 14.00 fer Svend Auken at halda fyrilestur í Norðurlandahúsinum um orku- og umhvørvisspurningar



Svend Auken

UMHVØRVI

Hetta er annað árið á ráð, Vinnumálaráðið skipar fyri fyrilestri um orku og umhvørvi í sambandi við arbeiðið at orða yvirskipaðan orkupolitikk og elveitingarlóg fyri Føroyar. Í fjør var tað navnframi Bjørn Lomborg, ið helt fyrilestur um orku- og umhvørvisspurningar í Norðurlandahúsinum.

Í ár hevur Vinnumálaráðið valt at bjóða Svend Auken, fyrrverandi orkumálaráðharra, henda vegin, tí hansara áskoðanir á orku- og umhvørvi standa í andsøgn við tær hjá Bjørn Lomborg. Í fyrilestrinum fer Svend Auken at greiða frá sínum sjónarmiðum um grøna orku og umhvørvisvernd, umframt at greiða frá, hvussu ein væl skipaður orkupolitikkur kemur øllum pørtum í samfelagnum til gangs.

Svend Auken er føddur 24. mai 1943 í Århus. Hann er útbúgvinn cand.scient.pol og hevur verið lektari við

instituttið fyri statsvísind við lærda háskúlan í Århus frá 1973. Í árunum frá 1988 - 1992 var Svend Auken formaður í umhvørvisnevndini hjá teimum Evropeisku Sosial-demokratunum, og harumframt formaður fyri ST ráðstevnuni "Miljø for Europa" í Århus í 1998. Svend Auken er mest kendur um okkara leiðir sum danskur orkumálaráðharri, og hevur verið virkin javnaðarmaður í Danmark síðan miðskeiðis í 60'unum. Hann hevur verið arbeiðsmálaráðharri frá 1977 til 1982, umhvørvismálaráðharri frá 1993 til 1994 og umhvørvis- og orkumálaráðharri frá 1994 til 2001, somuleiðis hevur hann verið limur í formansskapi Fólkatingsins síðan 2001, umframt at hann hevur sitið í fleiri ymiskum nevndum og ráðum umboðandi danska javnaðarflokkin í orku- og umhvørvisviðurskiftum.

Aftaná fyrilestin, ið

verður ókeypis og opin fyri almenninginum, verður høvi hjá fólki í salinum at seta Svend Auken spurningar.

Fleiri upplýsingar fáast við at venda sær til Vinnumálaráðið á tlf. 35 60 60 ella vmr@vmr.fo.

Skrá fyri fyrilestur um orku og umhvørvi, sum verður í Norðurlandahúsinum tann 26. september 2005, kl. 14.00

14.00 Bjarni Djurholm, landsstýrismaður í orkumálum, bjóðar vælkominn, og leggur fram fyribils uppskot til føroyska orkupolitikkin.

14.30 Svend Auken, fyrrverandi orkumálaráðharri, heldur fyrilestur um orku og umhvørvi.

15.15 Spurningar úr salinum.

15.30 Bjarni Djurholm, landsstýrismaður, tekur saman um

HVÍTVØRUR



LG dustsúgvári

- 1600 watt
- Teleskopprør
- 10 posar fylgja við

Fyrr 998,-

nú
798,-



LG vaskimaskina

- 1000 snúðningar
- Vaskievni A
- superlágorka
- Kolfríur motorur

bara
4.998,-



LG mikroovnur

- 23 litrar
- Intellrowave
- Elektroniskt stýrdur

nú
1.398,-



LG kol/frystiskáp

- 180x60 cm
- Superlágorka A
- Sjálvavrimandi, eisini í frystaranum
- Agion bakteriehemmandi beleggning

Fyrr 7498,-

nú bara
7.498,-

Gerið lestrartíðina til bestu tíðina í lívinum!

ÚTBÚGVING

Leygardagin 24. september frá kl. 10.00 til 17.00 skipar MFS fyri lestrarskeiði í Føroyahúsinum í Keypmannahavn. Skeiðið fevnir um trý høvuðsumráði, ið MFS metir hava týðning fyri tann lesandi undir lestrartíðini, og umráðini eru.

- 1) Trupuleikin við at vera lesandi.
 - 2) Stilla teg fram og halt upplegg.
 - 3) Gerið lestrartíðina til bestu tíðina í lívinum.
- Skeiðið er ætlað øllum, ið

eru undir lesnaði og er viðkomandi fyri lesandi á øllum stigum.

Tað verður Anette Sundby, ið hevur arbeitt við lesitaktikki og lesiteknikki í nógv ár og hevur undirvíst uml. 30.000 lesandi í eini roynd at gera lestrartíðina betri, ið kemur at standa fyri skeiðnum. Anette er ikki ókend í føroyskum høpi, og hevur hon m. a. verið í Føroyum og havt nøkur »Dronningetale-skeið«, har endamálið var at fáa føroyskar kvinnur at tora at stilla seg fram og halda eina røðu.

Tíverri er eitt slíkt skeið ikki heilt bíligt og útskil hevur MFS avgjørt, at limir felagsins skulu gjalda 50 kr. og onnur 175 kr. Tú kanst eisini fáa tvær flugur við eitt smekk við at melda teg sum lim, so tú fært limaskap og skeið fyri 200 kr.

Tilmelding fer fram á skrivstovuni í Keypmannahavn 33250210 ella á mfs@mfs.fo í seinasta lagi 14. sept. klokkan 18.00 Goldið verður við tilmelding á kontonummar 9570 000 215 4560. Minst til at viðmerkja fult navn.

Á HJALLA · 188 HOYVÍK
TEL 315415 · FAX 319001

✓
damor